



KUNSILL LOKALI SAN PAWL IL-BAħAR LOCAL COUNCIL

Triq San Pawl, San Pawl il-Baħar, SPB 3418 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tal-Ewwel Kontinwazzjoni (46) tal-Minuti tal-Hamsa u Erbghin Laqgħa (45) tas-Sitt (06) Kunsill Lokali San Pawl il-Baħar li nżammet fl-Uffiċċini Amministrattivi tal-istess Kunsill Lokali nhar il-Tlieta 22 ta' Novembru, 2011 fil-5.30 ta' filghaxija.

Il-Laqgħa bdiet fis-6.00 ta' filghaxija wara li nġhatat in-nofs siegħa fuq il-hin minħabba nuqqas ta' quorum.

Il-Kunsilliera kienu preżenti kif jidher hawn taht.

	Hin Dħul	Hin Hruġ
Is-Sindku Perit Graziella Galea	5.30 p.m.	7.00 p.m.
Il-Vi`i-Sindku John Bray	Skuzat	
Il-Kunsillier Alfred Grima	Imsiefer	
Il-Kunsillier Ray Tabone	5.30 p.m.	7.00 p.m.
Il-Kunsillier Alex Bezzina	Skuzat	
Il-Kunsillier Jason Camilleri	5.54 p.m.	7.00 p.m.
Il-Kunsillier Frank Gauci	5.55 p.m.	7.00 p.m.
Il-Kunsillier Peter Abela	Assenti	
Il-Kunsillier Martin Zerafa	Skuzat	
Il-Kunsillier Ray Bartolo	5.30 p.m.	7.00 p.m.
Il-Kunsillier Mario Camilleri	5.30 p.m.	7.00 p.m.

6. Dawl Dekorattiv u Attivitajiet Relatati mal-Festi tal-Milied 2011

Is-Sindku Graziella Galea nformat lill-Kunsill li saret laqgħa mas-Sur Adrian Abela mill-Kumitat tal-Festa fejn gie deċiż fejn għandu jintrema d-dawl tal-Milied, fiż-żoni ta' Burmarrad, Bugibba, Qawra, San Pawl il-Baħar u Xemxija. L-istess kumitat kien lest jarma l-fustun tal-Kunsill kif ukoll li juża l-fustuni tiegħu sabiex jintramaw it-toroq tal-lokalita' fejn hu possibbli. Gie awtorizzat li jinxtrow bozoz ikkukuruti li jkun hemm bżonn sabiex jinbiddu l-bozzoz maqtgħuha. Sar kuntatt mal-Kumitat tal-Festa ta' Tas-Sliema biex jinkera xi dawl dekorattiv tal-Milied. Il-Kunsill iddeċieda unanimament li jalloka s-somma ta' 30,000 ewro għal dawl dekorattiv u attivitajiet relatati mal-festi tal-Milied.

7. Fondazzjoni Grupp Azzjoni Majjistral: Measure 125

Gie deċiż li issir applikazzjoni għal toroq fir-raba fl-inħawi tal-Wardija, fosthom dik tal-Qadi

8. Proġett - Thalassalejn Boċċi Club

Is-Sindku Graziella Galea infurmat li kienet inharget is-sejha għall-offerti għall-akkwist u tqeghid ta' planki kif kien miftiehem ma' Thalassalejn Boċċi Club. Inharget ukoll sejha għall-Espressjoni ta' Interess għall-proġett tal-*playing field* fl-istess post.

9. Proġett tal-ESF - Train to Succeed

Is-Sindku Graziella Galea nfurmat li kienet giet approvata l-applikazzjoni tal-Kunsill taht il-programm European Social Fund tal-Unioni Ewropea. Kienu qed isiru laqgħat mall-ufficjali tal – PPCD dwar xi emendi u aġġustamenti oħra li kien hemm bzonn qabel ma jkun jista jigi iffirmit il-kuntratt. Fost dawn l-emendi l-Kunsill gie infurmat li kien jehtieg li jinbidlu il *Partners* Transnazzjonali għaliex dawk proposti ma kienux aċċettabli.

F'dan l-istadju il-Kunsillier Raymond Bartolo iddikjara konflitt ta' interess u għalhekk ma kienx ser jippartecipa f'din id-diskussjoni.

Fuq talba tal-PPCD gie approvat unanimament li l-*Partners Lokali* (MHRA, GRTU, u UHM) jintalbu jahtru membru fuq il-Bord tal-Aġġudikazzjoni tas-Sejhiet għall-Offerti. Dawn il-membri għandhom jizdiedu ma dawk tal-Bord ezistenti meta jkun ser jigu evalwati sehiet għall-offerti relatati ma dan il-proġett.

10. Proposta ta' Ftehim bejn il-Kunsill Lokali u Sirens Football Club

Qabel bdiet id-diskussjoni fuq dan is-sugġett, is-Sindku iddikjarat konflitt ta' interess u għalhekk hija iddikjarat li ma kienitx ser tippartecipa f'din id-diskussjoni.

Inqat ittra mis-Sirens Football Club fejn dawn talbu li jsir xi forma ta' kuntratt fejn il-Klabb ikun jista' jofri l-użu tal-grawnd bi-hlas lill-Kunsill għall-perjodu ta'snin.

Saret diskussjoni dwar dan u wara li kien jidher li hemm qbil fuq il-kuncett ta' din il-proposta, gie deċiż unanimament li issir laqgħa mad-dirigenti tal-Klabb. Il-Kunsilliera Frank Gauci, Mario Camilleri, Ray Tabone, u Ray Bartolo, flimkien mas-Sindku ġew mahtura jattendu din il-Laqgħa.

11. Local Enforcement/Wardens

Il-Kunsillier Mario Camilleri talab li jkun jaf x'kien il-kriterju ta' kif u fejn jintbagħtu l-*Wardens*. Huwa talab ukoll li jara l-kuntratt tal-Authorised Officer, kemm dak ġdid mar-Regjun kif ukoll dak ta' qabel bejn is-sitt Kunsilli li kienu jiffurmaw il-Kumitat Kongunt tat-Tramuntana. Huwa qal li kien moralment konvint li l-*Autorised Officer* prezenti kien għadda xi informazzjoni fuqu bhala Kunsillier lill-*media* lokali. Is-Sindku Graziella Galea qalet li l-kuntratt prezenti hu l-istess wiehed li kien approvat u ffirmit snin ilu mill-istess sitt kunsilli.

12. Speed Camera F'Dawret San Pawl

Is-Sindku Graziella Galea spjegat li kienet saret applikazzjoni għal din il-*camera* izda meta din giet biex titpoġġa, il-Kunsill kien gie nfurmat minn Transport Malta li kienet qed issir riforma dwar l-*speed cameras*. Fil-fatt din l-*speed camera* qatt ma twehhet minhabba li r-riforma għadha ma gietx iffinalizzata. Il-Kunsillier Jason Camilleri qal li ma jaqbilx li din il-*camera* ma ssirx fil-post propost mill-Kunsill precedenti. Il-Kunsillier Mario Camilleri talab li

jsiru żewġ *speed cameras*. Sadanittant għandha ssir superviżjoni minghand il-Pulizija. Għandha tiġi nformata Transport Malta dwar il-bżonn li jsiru tabelli u *rumble strips* fl-aħħar mitt metru ta' kull tarf tat-triq.

13. Agġornament Dwar Kumitat Amministrattiv Burmarrad

Iċ-Cerpersin Ray Bartolo qara lista ta' deċiżjonijiet li ttiehdu mill-Kumitat Amministrattiv ta' Burmarrad għall-approvazzjoni tal-Kunsill, kopja ta' dawn annessa. Dawn id-deċiżjonijiet ġew approvati unanimament.

14. Agġornamenti

14.01 Il-Kunsillier Mario Camilleri –

Il-Kunsillier Mario Camilleri qal li kienu qed jidhru fil-*media* diversi artikli li jattakkaw il-Kunsill Lokali ta' San Pawl il-Baħar, b'hafna gideb, u għalhekk kien hemm bżonn li l-Kunsill jirribatti dawn l-attakki billi jinforma lill-pubbliku bix-xogħol li qed isir mill-Kunsill. Huwa ssuġġerixxa li jiġi ppubblikat fuljett ta' kull xahar għal dan il-għan. Il-Kunsillier Jason Camilleri ma qabilx ma' dan u qal li l-Kunsill għandu jwieġeb billi jikteb fuq il-gazzetti u mhux permezz ta' flyer.

F'dan l-istadju l-Kunsillier Jason Camilleri halla l-kamra u billi ma kienx hemm quorum il-laqgħa kellha tintemm.

15. Eġhluq tal-Laqqgħa

Fis-sebgha ta' filgħaxija il-laqqgħa giet agġornata, għal nhar il-Gimgha, 25 ta' Novembru, 2011 fis-6.00 ta' filgħaxija.

Perit Graziella Galea
Sindku

14 ta' Diċembru 2011

John J. Camilleri
Segretarju Eżekuttiv

Ref: 55 / 0940 / 11 / OCZ